

Aleksandr Dugin... Beýik intellektual reaktor

Category: Kitapcy, Publisistika

написано kitapcy | 25 январа, 2025

Aleksandr Dugin... Beýik intellektual reaktor ALEKSANDR DUGIN...
BEÝIK INTELLEKTUAL REAKTOR



Duginiň teoriýasyndan we häzir Ukraina sebäpli rus-günbatar uruşlarynyň bulam-bujarlygyndan daşda aýdyljak bolunýan zat – daş-töweregiňizde görýän zatlaryňyzyň düýbüniň pikirden we sözden ybaratlygydyr.

2011-nji ýylyň güýzünde Russiýanyň prezidenti Wladimir Putiniň «Ýewraziýa üçin täze integrasiýa maksatnamasy – şu günden dörän hakykat» atly makalasy çap edildi.

Käbirleri makalanyň öňe sürýän pikirleriniň doly diýen ýaly rus alymy Aleksandr Duginiň ömürboýy düşündirmäge we ýaýmaga dyrjaşan zatlarydygyny aýdýar.

Gysgaça aýdanda ol pikirler, Günbatar liberalizminden ýa-da Gündogar kommunizminden, şeýle-de faşizmden ýa-da nasizmden-de tapawutly ýoldur.

Dünýäniň iň uly ýurdy hökmünde Ýewropa we Aziýa yklymlarynyň arasynda ýaýylyp ýatan Russiýa öz geografiýasynda, özüne mahsus, özbaşdak medeni obrazdyr.

Şol sebäpli «ýewraziýa teoriýasy» Russiýa bilen Aziýa we Ýewropa döwletlerini öz içine alýan täze bileleşige çagyýar. Putiniň teleýaýlymda beren öňki reportažlarynyň birinde dünýädäki iň möhüm hadysa hökmünde baha berlen Sowet Soýuzynyň

dargamagyndan soň rus elitasy döwletiň we rus identičtostynyň janlanmagyny gazanyp biljek täze medeniýeti gurmaga girişdiler.

Bu teoriýa günbatarly liberal ülnüleriň (meselem, gomoseksualizme arka durulmagy) ret edilmegine esaslanýardy.

Her niçik-de bolsa, rus, iňlis, nemes, fransuz, island, italýan, portugal dillerinde ýazýan we analizleri berýän adamyň pikirlerini öwrenmäge bu uguryň güýji ýetmese gerek!

Raid Jabari «Şarku'l Awsat» gazetinde seslenme döreden habarynda, ýakyn wagtlarda ukrainaly jansyzlaryň beýik rus akyldary (Aleksandr Dugini) Moskwanyň etegindäki raýonlaryň birinde awtoulagyna ýerleşdirilen partlaýjy enjam bilen öldürmäge synanyşylandygy aýdyldy.

Ýöne bölünişikçi Donesk Halk Respublikasy atly oblastyň ýolbaşçysy Denis Puşiliniň aýtmagyna görä, teraktyň gurbany onuň gyzy Darýa boldy.

Darýa kakasynyň hakyky gyzydy. Adatça gyz çaga kakasyny ejesinden gowy görýär. Şonuň üçin olam kakasy ýaly sowatly we günbatar düşüňjeleri boýunça çekişmelerde hiç neneň däl.

2009-njy ýylda geçirilen bir pikir soralsykda Dugin Russiýanyň iň täsirli intellektuallarynyň arasynda 36-njy orny eýeleýärdi.

2014-nji ýylda «Foreign Policy» žurnalynyň amerikan neşiri rus filosofyny «100 global akyldaryň» sanawyna girizdi.

Agzalýan habarda ABŞ-ly žurnalist Glenn Bekiň Dugini «dünýäniň iň howply adamlarynyň biri» hasaplaýandygy aýdylýar.

Ol generalam däl, kontrrazwedkanyň başlygy ýa ministrem däl, hatda Putiniň ýakyn dosty ýa-da Günbatar propogandasynyň aýdyşy ýaly beýnisi-de däl.

Duginiň özi Putini ýakyndan tanamaýandygyny aýtdy (elbetde onuň bu aýdýany ýalan!), ýöne ol ýurdunda sözi geçýän, gepi diňlenýän, pikirleri ýer tutýan adam.

Bärde Duginiň teoriýasyndan we häzir Ukraina sebäpli rus-günbatar uruşlarynyň bulam-bujarlygyndan daşda aýdyljak bolunýan zat – daş-töweregiňizde görýän zatlaryňyzyň düýbünüň pikirden we sözden ybaratlygydyr.

Taryhyň dürli döwürleriniň dowamynda adamzat hereketiniň

hakyky güýji şundadyr. Şu ýa bu hereketi halaň-halamaň, ol wajyp däl.

Wajyp zat – pikiriň we sözüň güýjüne düşünmekdir.

Munuň özi uruşda, parahatçylykda, ösüşde, yza tesişlikde, saglykda we ýarawsyzlykda görýän zatlaryňyzyň binýadydyr.

Şu günki gün uly ähmiýetli arap pikirleri nirede galdy?.. Muny bize görkezip biljek barmy?

Mişari ZEÝDI,

Saud Arabystanly žurnalist.

23.08.2022 ý. Publisistika